

AZƏRBAYCAN RESPUBLİKASI

BAKİ ŞƏHƏRİ BİNƏQƏDİ RAYON İCRA HAKİMİYYƏTİ BAŞÇISININ SƏRƏNCAMI

№ 61

“27” 02 2018-ci il

Azərbaycan Xalq Cümhuriyyətinin 100 illik yubileyinin Binəqədi rayonunda qeyd edilməsi haqqında

2018-ci il may ayının 28-də müsəlman Şərqində ilk parlamentli respublikanın Azərbaycan Xalq Cümhuriyyətinin yaranmasının 100 illiyi tamam olur.

“İstiqlal Bəyannaməsi” ilə öz müstəqilliyini bütün dünyaya elan etmiş Azərbaycan Xalq Cümhuriyyəti Şərq və müsəlman aləmində xalq hakimiyyəti və insanların bərabərliyi ideyalarına əsaslanan ilk respublika, onun Parlamenti isə dünyanın sivil ölkələrinə xas demokratik prinsiplərə söykənən ilk nümayəndəli qanunvericilik orqanı idi.

1918-20-ci illər Azərbaycan xalqının siyasi və dövlətçilik şüurunun təşəkkül taplığı, milli mənliyə qayıdış proseslərinin misilsiz vüsət aldığı bir dövrdür. Azərbaycan Xalq Cümhuriyyəti və onun Parlamenti obyektiv və subyektiv amillərin doğurduğu məhrumiyyət və məşəqqətlərlə dolu olan çox mürəkkəb bir tarixi şəraitdə meydana gəlmişlər. Əsrlər boyu xalqları əsarətdə saxlamış çar Rusyasının süqtundan sonra cərəyan edən qarşısılınmaz siyasi proseslər 1917-ci ilin oktyabrında bolşeviklər hakimiyyətə gəldikdən sonra keçmiş imperiya ərazisində başlanan qanlı vətəndaş müharibəsi, erməni millətçilərinin azərbaycanlılara qarşı soyqırımının son dərəcə böyük miqyas alması Qafqazda, o cümlədən Azərbaycanda vəziyyəti idarəedilməz şəklə salmışdı. Çox ağır tarixi şəraitdə Vətənin taleyi üçün öz məsuliyyətini dərindən dərk edən xalqımızın qeyrətli və ləyaqətli övladları, düşünən insanları – Məmməd Əmin Rəsulzadə, Fətəli xan Xoyski, Əlimərdan bəy Topçubaşov, Nəsib bəy Usubbəyov, Həsən bəy Ağayev və başqaları milli varlığımızı qorumaq, milli dövlətçiliyimizi yaratmaq yolunda qətiyyətli addımlar atdırılar. 1918-ci il mayın 28-də Azərbaycanın müstəqilliyi elan edildi, ölkəmizdə dövlət quruculuğu proseslərinə təkan verildi. Azərbaycan Xalq Cümhuriyyətinin qurucuları onların üzərinə düşən tarixi missiyani şərəflə yerinə yetirdilər-ölkənin sərhədləri müəyyən edildi, ərazi bütövlüyü təmin olundu, milli dəyərlərə və demokratik prinsiplərə uyğun dövlət orqanları, dövlət aparatı təsis edildi, Azərbaycanın hökuməti və 120 üzvdən ibarət ilk Parlamenti yaradıldı. 1918-ci il dekabrın 7-də Bakıda Şərq və müsəlman aləmində ilk Parlamentin icası keçirildi. 17 aylıq fəaliyyəti dövründə Azərbaycan Parlamenti yeni müstəqil dövlətin fəaliyyəti üçün hüquqi baza yaradılması sahəsində dəyərli işlər görmüşdür. Parlamentin qəbul etdiyi qanun və qərarlar milli istiqlaliyyətin möhkəmləndirilməsinə, ölkənin siyasi və iqtisadi inkişafına, mədəniyyət, maarif və təhsil sahəsində sürətli irəliləyişə, xarici

dövlətlərlə diplomatik münasibətlərin yaradılmasına, Azərbaycan Xalq Cümhuriyyətinin dünya dövlətləri tərəfindən tanınmasına böyük töhfə vermişdir. Təəssüf ki, 1920-ci ilin aprelində yaranmış tarixi şərait xalqımıza istiqlal mücadiləsini sonadək davam etdirməyə imkan verməmişdir. Azərbaycan Xalq Cümhuriyyəti süqtənə də, onun şüurlara aşılım听了 olduğu müstəqillik ideyaları bütün məhrumiyətlərə baxmayaraq, xalqımızın yaddaşından heç vaxt silinməmişdir. Azərbaycanın dövlətçilik tarixində bu varislik ənənəsini xalqımız cumhuriyyətin süqtundan sonrakı 70 illik sovet hakimiyyəti dövründə qəlbində və şüurunda yaşatmışdır. Xüsusən ümummilli lider Heydər Əliyevin respublikamızda uğurla gerçəkləşdirdiyi siyaset xalqımızın tarixi-mədəni yaddaşını özünə qaytararaq milli mənlik şüurunu inkişaf etdirdi, azərbaycanlılıq məfkurəsi işığında müstəqillik arzularının güclənməsinə və yenidən həqiqətə çevrilməsinə zəmin yaratmışdır.

“Azərbaycan Xalq Cümhuriyyətinin 100 illik yubileyi haqqında” 2017-ci il 16 may tarixli 2867 nömrəli və “Azərbaycan Xalq Cümhuriyyəti İli” elan edilməsi haqqında 2018-ci il 10 yanvar tarixli Azərbaycan Respublikası Prezidentinin Sərəncamlarını, eyni zamanda “Yerli İcra Hakimiyyətləri haqqında” Əsasnamənin 4.1.22-ci və 6.8-ci bəndlərini rəhbər tutaraq

Qərar a lıram:

1. “Binəqədi rayonunda Azərbaycan Xalq Cümhuriyyətinin 100 illik yubileynə dair Tədbirlər Planı təsdiq edilsin (əlavə olunur).
2. Təsdiq edilmiş tədbirlər planında nəzərdə tutulan tədbirlərin hazırlanıb həyata keçirilməsi Rayon İcra Hakimiyyəti başçısının müavinlərinə, şöbə müdirlərinə və aidiyyəti şəxslərə tapşırılsın.
3. Sərəncamın icrasına nəzarət Rayon İcra Hakimiyyəti başçısının müavini Aygün Əliyevaya həvalə olunsun.

Xaləddin İsgəndərov

ƏSLİ İLƏ DÜZDÜR:
Sənədlərlə və vətəndaşların
müraciətləri ilə iş şöbəsinin müdürü



Elnur İmanov

**Binəqədi Rayon İcra Hakimiyəti başçısının
“27” 02 2018-ci il tarixli
61 sayılı Sərəncamı ilə təsdiq edilmişdir**

**Azərbaycan Xalq Cümhuriyyətinin 100 illik yubileyinin Binəqədi rayonunda
qeyd edilməsi ilə bağlı**

TƏDBİRLƏR PLANI

Nö	Tədbirin adı	İcra müddəti	Məsul şəxslər	Qeyd
1.	Ali, orta ixtisas və orta ümumtəhsil müəssisələrində Azərbaycan Xalq Cümhuriyyətinin tarixinə həsr olunmuş konfransların, seminarların, dəyirmi masaların, foto sərgilərin və s. tədbirlərin təşkil edilməsi	2018-ci il	A.Əliyeva E.Dadaşov E.Aslanov	
2.	Orta ümumtəhsil müəssisələrində “Müstəqilliyimiz əbədidir, dönməzdür, sarsılmazdır” mövzusunda inşa yazı müsabiqəsinin keçirilməsi	2018-ci il	A.Əliyeva E.Dadaşov E.Aslanov	
3.	31 Mart Soyqırımının törədilməsinin 100 illiyi ilə əlaqədar Azərbaycan xalqının gələcək nəsillərinin qan yaddaşının qorunmasına və soyqırım qurbanlarının xatirəsinin əbədiləşdirilməsinə xidmət edən Azərbaycan Respublikası Hərbi Prokurorluğununda Memorial Soyqırım Muzeyinə ziyarətin təşkil edilməsi	Mart 2018-ci il	A.Əliyeva E.Dadaşov E.Aslanov təsviyə olunur- YAP Binəqədi RT	
4.	31 Mart Soyqırımının 100-cü ildönümü ilə bağlı Quba şəhərində yerləşən Quba Soyqırımı Memorial Kompleksinə ekskursiyanın təşkil edilməsi	Mart 2018-ci il	A.Əliyeva E.Dadaşov E.Aslanov təsviyə olunur- YAP Binəqədi RT	
5.	“Cümhuriyyət qurucularının izi ilə müvəqqəti ezamiyyət” adlı layihə çərçivəsində cumhuriyyət qurucularının məzarlarına və cumhuriyyət tarixinə aid tarixi yerlərə ziyarətlərin edilməsi məqsədilə Gəncə, Türkiyənin Ankara, Gürcüstanın Tbilisi, Fransanın Paris və Rusyanın Moskva şəhərlərinə səfərlərin təşkil edilməsi	Aprel-may 2018-ci il	A.Əliyeva E.Dadaşov E.Aslanov təsviyə olunur- YAP Binəqədi RT	

6.	Azərbaycan Xalq Cümhuriyyətinin yaranmasının 100 illiyinə həsr olunmuş konsert proqramlarının təşkil edilməsi	2018-ci il	A.Əliyeva E.Dadaşov Musiqi Məktəbləri	
7.	“28 May Respublika günü”nə həsr olunmuş silsilə tədbirlərin keçirilməsi	2018-ci il may	İ.Süleymanov A.Əliyeva V.İsmayılov Şöbə müdirləri	
8.	Azərbaycan Xalq Cümhuriyyətinin tarixi ilə bağlı müxtəlif məkanlara, muzeylərə ekskursiyaların təşkil edilməsi	2018-ci il	A.Əliyeva E.Dadaşov E.Aslanov	
9.	Azərbaycan xalqının ümummilli lideri Heydər Əliyevin və Azərbaycan Respublikası Prezidenti İlham Əliyevin Xalq Cümhuriyyəti haqqında çıxışlarından seçmələrin Binəqədi rayonu rəsmi “facebook” səhifəsində paylaşmaq		A.Əliyeva E.Dadaşov N.Allahverdiyev	
10.	Azərbaycan Xalq Cümhuriyyətinin tarixi haqqında məlumatların Binəqədi rayonu rəsmi “facebook” səhifəsində paylaşmaq		A.Əliyeva E.Dadaşov N.Allahverdiyev	
11.	Azərbaycan Xalq Cümhuriyyətinin xadimlərinin fəaliyyətinə həsr olunmuş “Əbədi ezamiyyət” filminin nümayiş edilməsi	2018-ci il	A.Əliyeva E.Dadaşov tövsiyə edilsin-YAP Binəqədi RT	
12.	Azərbaycan Silahlı Qüvvələrinin yaranmasının 100 illik yubileyi münasibətilə Biləcəri qəsəbəsində yerləşən “N” sayılı hərbi hissədə əsgərlərlə görüşün və onlar üçün konsert proqramının təşkil edilməsi	İyun 2018-ci il	A.Əliyeva E.Dadaşov E.Aslanov 6 sayılı onbirillik musiqi məktəbi	
13.	Gənclərin iştirakı ilə “Cümhuriyyət idarəetmə sistemi modeli” simulyasiya yarışının keçirilməsi	2018-ci il	A.Əliyeva E.Dadaşov E.Aslanov	
14.	Cümhuriyyət qurucularının nəsillərinin nümayəndələri ilə görüşün təşkil edilməsi	2018-ci il	A.Əliyeva E.Dadaşov E.Aslanov	
15.	Azərbaycan parlamentinin yaradılmasının 100 illiyi münasibətilə “Cümhuriyyət parlamentinin izi ilə” layihəsi çərçivəsində Milli Məclisdə görüşün keçirilməsi	2018-ci il	A.Əliyeva E.Dadaşov tövsiyə edilsin-YAP Binəqədi RT	

16.	Azərbaycan Xalq Cümhuriyyətinin yaradılmasının 100 illik yubileyinə həsr olunmuş yekun təntənəli tədbirin keçirilməsi	Dekabr 2018-ci il	İ.Süleymanov A.Əliyeva V.İsmayılov şöbə müdirləri	
17.	Azərbaycan Xalq Cümhuriyyətinin yubileyi ərəfəsində keçirilən tədbirlərin KİV-də işıqlandırılması		A.Əliyeva E.Dadaşov N.Allahverdiyev	

**Binəqədi Rayon İcra Hakimiyyəti
başçısının müavini**

Aygün Əliyeva

**İctimai-siyasi və humanitar
məsələlər şöbəsinin müdürü**

Elman Dadaşov